

ጥዕና ይሃበለይ አዳለው፤ መጽሔት ህዝባዊ ደሞክራሲ ከመይ አለኹም? ምሉእ ጥዕናን አሳልጦ ስራሕን እምነደልኩም።

ዝቸበርኩም አሕዋት፡ መጽሔት ህዝባዊ ደሞክራሲ ብመንገዲ መርብብ ሓበሬታ ተጎርባ አቢላ እረኸባን አንብባንዮ። ሒዛቶ ትውጽእ መልእኹ፤ ድማ ረዘንን ሃናጽንዮ። ምስ ገለ ናይ ቀረባ የዕሩኸተይ ፕሪንት ገይርና፡ ሰባት ኮፒ እናገበሩ ክወስዱን ከንብቡን ንገብር ኢና። ትሕዝቶኦ ጽቡቕን መሃርን ኮይኑ ግዜኡ ሓልፊ ብሰራዕ ስለዘይተወጽእ ግን ገለ ካብ ጸጋማታዮ። ምክንያቱ ሓደ ናይ ፖለቲካ ጽሑፍ ብዝተታሕዘሎ ግዜ ዘይወጽእ እንተደኣ ኮይኑ፡ አንብብቲ ኣድላዩ ሓበሬታን ክለሰ-ሓሳባዊ ትምህርትን ኣብ እዋኑ ክረኽብዎ እንተዘይክእሉም እቲ ክመሓላለፍ ዝድለ መልእኹቲ ብትኽታኽ ይኸውን። ናይ ምንባብ ድሌቶም ውን ስለ ዝገ-ዳእ ኣብ እዋና እንተተወጽእ ዝብል ለበዋ ኣለኒ።

ካልኣይ ቀንዲ መልእኹቲ ድማ፡ ፖለቲካዊ አተሓሕዛና ጽጉም ምኃኑ ካብ ግዜ ብረታዊ ቃልሲ ርዱእኳ እንተነበረ፡ ካብ 1991 ንድሓር ሃገር ኣብ ኢድ ህዝባዊ ግንባር ሓርነት ኤርትራ/ህግደፍ ካብ ትአቱ ኣብ ዝተቐጽረ 27 ዓመታት ዘሎ ኩነታት ግን፡ ብሕመቕ መወዳደርቲ ዘለዎ ኣይመስለንን። ኣዝዩ ተጠናኒጉ። ኣዝዩ ጨኪኑ፤ ኣዝዩ ድማ ድሒሩ። ፖለቲካን ፖለቲካዊ ኣሰራርሓን ከቢድ ክንሱ፡ መኻርን ተመካርን ዘይብሉ ብብስምዒትካ ኣነ ደላዩ ፍትሒዮ ምባል ተራ ነገር ኮይኑ። ካብ ዘረባ ዝሓልፍ ፍረ ዘይረአየሉ ኣነ ኣነ ከአ ከይዱ ከይዱ ምስልቻው ከም ዝፈጥር እነሆ ኣብ ብዙሓት ንዕዘበ ዘለና ሓቂዮ። ከሓድን ዕሱብን ጉጅለ ኢሳያስ ካብ “ዓብቕካስ ተቐናደፍ” ንዝብል ብሂል መምርሒኡ ዝገበረ ክሳብ ዝመስል፡ እነሆ ኣብ ልዕሊ ዜጋታት ብተናጸል ጥራሕ ዘይኮነ፡ ንኹሉ ማሕበራዊ መላግባታት ይበግጥሶን ትሕትን ልዕል መሬት ንዘሎ ጸጋታት ብዘይሓታቲ ይገሕሳሉን።

እዚ ኣዝዩ ዘደቐስ ጸርዮ። ሓቂ ንምዝራብ ሎሚ ካብ ንስርዓት ኢሳያስ ዝድግፍ ዝቃወም ከም ዝበዝሕ ዘከራኸር ኣይመስለንን። እተን ብወግዒ ተወዲበን ዝነጥፋ ዘለዎ ፖለቲካዊ ውድባት፤ በርጌስ ማሕበራት፡ ትካላት መራኸቢ ብዙሓን ድማ ምስክርዮን። ከም ህዝቢ ዘለናዮ ኩነታት ኣስካፊ ብምኃኑ፡ ኩለን ብብዓቕመን ይነጥፋ ኣለዎ ዝብል እምነትውን ኣለኒ። ዝግበር ንጥፊታት ኣብ መድረኽ ወጺኡ ብቐጻልነት እናተላበዐ ክኸይድ ህዝቢ ኣብ ዙርያኡ ኣዕሲሉ ክምርሽ ስለ ዘይረአ ግን፡ ኣበይ ኮይኖም ደኣ ይነጥፋ ኣለው? ገለ ካብ ንጥፊታቶም ውጽኢት ኣይረአን ኣይስማዕን ድዩ ዝብል ሕቶ ድማ ይመጽአኒ።

ገለ ብብዝሒ ውድባትን ዘገምታዊ ጉዕዞ ንለውጥን ዝተማረሩ ዝመስሉ ወገናት፡ ውድባት በዚሓን ክውሕዱ ኣለወን ምብዛሕንዮ ንቕድሚት ከይስጉማ ሓሊኹ ሒዘወን ዘሎ፡ ስለዚ ንኹሉ ዝእክብ መድረኽ ተኸፊቱ ሃገራዊ ዕርቂ ክግበር ኣለዎ ዝብል ሓሳባት ከመሓላልፉ ይስምዑዮም። ብወገንይ ውድባት ስለዝበዝሓዮ ደምበ ተቐውሞ ንቕድሚት ዘይስጉም ዘሎ ዝብል ምክንያታዊ ጌረ ኣይወስዶን። መሰረታዊ ናይ ኣረኣኢያ ፍልልይ ኣብ ዘይብሉ መምስ ኮረኻ ዝፍጠር ፖለቲካዊ ውድብውን ኣይድግፍን።

ኣብቲ ሃገራዊ ዕርቂ ዝብልዎ ግን ካብ ለባማት መልሲ ዝደልየሉ ሕቶ ኣለኒ። እዞም ወገናት ከምኡ ክብሉ እንከለው ቅልጡፍ ለውጢ ክሪኡ ካብ ምድላይዮም ኢላ እግምት። እንተኾነ ግን ሃገራዊ ዕርቂ ክንገብር ኣለና ክብሉ እንከለው ህዝቢ ብምሉእ ከም ዝተባእስ ስለዘስምዕ ገለ ናይ ኣገንዘብ ጸገም ዘለዎ ኮይኑ ይስመዓኒ። ጠንቂ ናይዚ ኩሉ ሕምስማሶ ዝኾነ ምሕደራ፡ ኢሳያስ ዝመርሖ ዘሎ ሓደ ጸቢብ ጉጅለዮ። እዚ ድማ ብባህሪኡን ተግባሩን ወኪል ኣብዘሓ ህዝቢ ኣይኮነን። ኣብ ደለይቲ ደሞክራሲያዊ ለውጢ ዘሎ መሰረታዊ ጸገም ከኣ፡ ሃገራዊ ዕርቂ ዘድልዮን ብኡ ድማ ዝፍወስን ዘይኮነስ፡ ምስ ነብስ ወከፍ ውድብን መራሕቱን ዝተሓሳሰር ምስ ናይ ባዕሎም ናይ ኣረኣኢያ፡ ተመክሮን ናይ ስራሕ ባህልን ተሃሚዱ ዝረአን ብግሉጽ ደርባዊ ቃልሲ ድማ ዝጸርን ምኃኑ ምግንዛብ የድሊ።

ሃገራዊ ዕርቂ ይገብር እንተተ ባሂሉ ግን፡ ሓደ ናይ ህዝቢ ባእሲ ኣሎ ስለዘስምዕ፡ መሰረታዊ ናይ ኣረዳድኣ ጸገምዮ ኢላ እኣምን። ምክንያቱ ኣብ መንጎ ብሂራትና ኮነ ሃማኖትና ዋላውን ብአውራጃን ከባብን ህዝቢ ምስ ህዝቢ ዝማእከሉ ባእሲ ከም ዝነበረ ታሪኻዊ መሰኔታ የለን። ሎሚ ድማ ብተግባር የለን። ነቲ ህግደፍን መሰልቱን ውሽጢ ውሽጢ ዝነዝሕዎ ህዝቢ ናይ ምክፍፋል ሽርሕታት ከይዘንጋዕና ማለትዮ። ሃገራዊ ዕርቂ ዝብል መድረኽ ምስተኸፍተ ብተግባር እቶም ኣብ ዙርያ ፖለቲካ ዝዋስኡ ሰባትን ውድባትንዮም ክመጽኡ። እዚኦም ከኣ ብሕገ ህዝቢ ወኪሎም ዕርቂ ክገብሩ ሓላፍነት የብሎምን። ካልኣይ፡ ሃገራዊ ዕርቂ ይገብር ክበሃል እንከሎ፡ ኣበይ ምስ መን መን በየናይ ዳኛ ዝብልውን ክምለስ ኣለዎ። ስለዚ ኣብ መንጎ ፖለቲካዊ ውድባት ስኒት ንምፍጣር ክግበር ዘለዎን ሃገራዊ ዕርቅን ዘሎ ናይ ትሕዝቶ ፍልልይ ኣብ ብዙሓት ድንግርግር ይፈጥር ስለዘሎ፡ ዕሙቕ ዝበለ ፍልጠት ዘለዎም ምሁራት ፖለቲከኛታትን ርጡብ መልሲ እንተዝብሉ ዝብል ለበዋ ኣለኒ። መልሲ ክረክብ ድማ እትሰፎ።

ሓረገ ወይኒ ካብ ባህርዳር

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 25-07-2018